



**ကရင်နီလူမှုအသင်းအဖွဲ့များကွန်ရက်၏ နှစ်ပတ်တင်္ဂြိုမ် အခြေအနေ တင်ပြချက်၊ ၂၀၂၃ ခုနှစ် ဒီဇင်ဘာလ ၄- ၁၇ ရက်နေ့ ထိ**  
**Karenni Civil Society Network**

P.O. Box - 100, Mae Hong Son, 58000, Thailand  
 Phone: 06 5329 7814, E-mail:kcsn2010@gmail.com


ဒီဇင်ဘာလ ၂၀ ရက်၊ ၂၀၂၃ ခုနှစ်

ကရင်နီလူမှုအသင်းအဖွဲ့များကွန်ရက်၏ နှစ်ပတ်တင်္ဂြိုမ် အခြေအနေ တင်ပြချက်၊ ၂၀၂၃ ခုနှစ် ဒီဇင်ဘာလ ၄- ၁၇ ရက်နေ့ ထိ  
 ကရင်နီပြည်နယ် နှင့် ဖယ်ခုံမြို့နယ် အတွင်း စစ်ကောင်စီ၏ ချိုးဖောက်မှုများ အကျဉ်း

စဉ်		ဖေဖော်ဝါရီလ ၁ရက်၊ ၂၀၂၁ - ဒီဇင်ဘာလ၃ရက်၊ ၂၀၂၃	ဒီဇင်ဘာလ ၄- ၁၇ ရက် ၂၀၂၃	စုစုပေါင်း
၁	အရပ်သားများ သတ်ဖြတ်ခံရခြင်း	၄၈၄	၄	၄၈၈
၂	အရပ်သားများ ဖမ်းဆီးခံရခြင်း	၃၇၀	၃	၃၇၃
၃	အရပ်သားများ ထိခိုက်ဒဏ်ရာရခြင်း	၅၁၀	၂	၅၁၂
၄	<b>အဆောက်အအုံများ ပျက်စီးဆုံးရှုံးမှုများ</b>			
	လွိုင်ကော်မြို့နယ်	၂၉၉	၁,၁၀၀	၁၃၉၉
	ဒီးမော့ဆိုမြို့နယ်	၆၂၄	၃	၆၂၇
	မယ်စွဲမြို့နယ်	၃၁		၃၁
	ဖယ်ခုံမြို့နယ်	၃၇၆		၃၇၆
	ဖရူဆိုမြို့နယ်	၁၅၁		၁၅၁
	ဘောလခဲမြို့နယ်	၃၃		၃၃
	ရှားတောမြို့နယ်	၁၆		၁၆
	ဖားဆောင်းမြို့နယ်	၃၂		၃၂

<b>ထွက်ပြေးတိမ်းရှောင်မှုများအကျဉ်း</b>				
စဉ်	မြို့နယ်	ခန့်မှန်းဦးရေ ဒီဇင်ဘာလ ၃ရက်နေ့ အထိ ၂၀၂၃	IDPs အသစ် ဒီဇင်ဘာလ ၄-၁၇ ရက်	စုစုပေါင်း ထွက်ပြေးတိမ်းရှောင်မှုများ
၁	လွိုင်ကော်	၅၂၃၁၁		၅၂,၃၁၁
၂	ဒီးမော့ဆို	၈၃၂၆၅		၈၃,၂၆၅
၃	ဖရူဆို	၁၄၄၀၃		၁၄,၄၀၃
၄	ဖားဆောင်း	၂၄၀၀၀		၂၄,၀၀၀
၅	ဖယ်ခုံ	၅၆၀၀၀		၅၆,၀၀၀
၆	ရှားတော	၂၃၉၅		၂,၃၉၅
၇	မယ်စွဲ	၅၀၀၀		၅,၀၀၀
၈	ဘောလခဲ	၅၂၄၁		၅,၂၄၁
	<b>စုစုပေါင်း</b>	<b>၂၈၂၆၁၅</b>		<b>၂၈၂,၆၁၅</b>

# Location of SAC operations and human rights violations Dec 4-17, 2023



**SAC ၏ လက်နက်ကြီးပစ်ခတ်မှုများနှင့် လေကြောင်းတိုက်ခိုက်မှုများကြောင့် ရာနှင့်ချီသော အဆောက်အဦးများ ပျက်စီးသည့်အပြင် လွိုင်ကော်မြို့၏အဓိကဈေး မီးလောင်ပျက်စီး**

စစ်ဆင်ရေး ၁၁.၁၁ အရ လွိုင်ကော်မြို့အား ကရင်နီ တော်လှန်ရေး တပ်ဖွဲ့များမှ ဆက်လက် ထိုးစစ်ဆင် တိုက်ခိုက်ခဲ့ပြီး ဒီဇင်ဘာလ ၉ ရက်နေ့တွင် လွိုင်ကော်မြို့ ရဲစခန်းကို သိမ်းပိုက်နိုင်ခဲ့ပါသည်။ SAC တပ်များသည် လက်နက်ကြီးများဖြင့် ပစ်ခတ်ခြင်း၊ လေကြောင်းတိုက်ခိုက်မှုများဖြင့် တုံ့ပြန်ပစ်ခတ်မှုများ ပြုလုပ်ခဲ့ပြီး ဈေးဆိုင်ပေါင်း ၁၀၀၀ ကျော်ရှိသည့် လွိုင်ကော်၏ အဓိကဈေးဖြစ်သော သီရိမင်္ဂလာဈေးအပါအဝင် လွိုင်ကော်မြို့တစ်ဝှမ်းရှိ ရာနှင့်ချီသော အရပ်သားများ၏ အဆောက်အအုံများလည်း ပျက်စီးခဲ့ရပါသည်။

ဒီဇင်ဘာလ ၇ရက်၊ တစ်လေးလုံး စစ်ဆင်ရေးအရှိန်မြင့်မားနေဆဲဖြစ်သည့် လွိုင်ကော်မြို့တွင် စစ်ကောင်စီတပ်မှ လက်နက်ကြီးပစ်ခတ်ခြင်းကြောင့် အမျိုးသား (၂)ဦး ထိမှန်သေဆုံးခဲ့ပါသည်။

ဒီဇင်ဘာလ ၉ရက်၊ လွိုင်ကော်မြို့၊လောဓမ္မရပ်ကွက်၊ ရွှေတောင်ရပ်ကွက်နှင့် မင်္ဂလာရပ်ကွက်တို့တွင် စစ်ကောင်စီတပ်မှ လက်နက်ကြီးများဖြင့် ပစ်ခတ်ခဲ့ပါသည်။ ထိုသို့ ပစ်ခတ်ခြင်းကြောင့် လောဓမ္မရပ်ကွက်ရှိ ကုန်စုံဆိုင်နှင့် နေအိမ်အချို့ ထိခိုက်ပျက်စီးခဲ့ပါသည်။ စစ်ရေးပြင်းထန်နေဆဲဖြစ်သည့် လွိုင်ကော်မြို့တွင် လွိုင်ကော်ပြည်နယ်ရဲစခန်းကို ဒီဇင်ဘာ ၉ ရက်နေ့၌ တော်လှန်ရေးတပ်များမှ သိမ်းပိုက်နိုင်ခဲ့ပါသည်။ ၎င်းစစ်ဆင်ရေးတွင် စစ်ကောင်စီတပ်မှ ထိခိုက်သေဆုံးမှု များပြားခဲ့ပြီး ထွက်ပြေးလွတ်မြောက်သွားသူ များလည်းရှိခဲ့ပါသည်။

ဒီဇင်ဘာလ ၁၀ရက်၊ လွိုင်ကော်မြို့၊ တောင်ကွဲစေတီဘက်သို့ စစ်ကောင်စီတပ်မှ လက်နက်ကြီး ပစ်ခတ်ခြင်းကြောင့် ဘုန်းကြီးကျောင်းထိမှန်ပြီး ဘုန်းကြီးကျောင်းအတွင်းရှိ စစ်ရှောင်အချို့ ထိခိုက်ဒဏ်ရာရ ရှိသည့်အပြင် စေတီအချို့ ထိခိုက်ပျက်စီးခဲ့ရပါသည်။ ထို့အပြင် လက်နက်ကြီးကြောင့် လွိုင်ကော် သီရိမင်္ဂလာဈေးတစ်ဈေးလုံးနီးပါး မီးလောင်ပြာကျ သွားခဲ့ပါသည်။ ၎င်းသီရိမင်္ဂလာဈေးသည် ဆိုင်ခန်းပေါင်း ၁၀၀၀ ကျော်နှင့် ပျံ့ကျဈေးသည်အများအပြားရှိသည့် ဈေးကြီး တစ်ခုဖြစ်ပါသည်။

ဒီဇင်ဘာလ ၁၁ရက်၊ လွိုင်ကော်မြို့အတွင်း အရပ်ဝတ်ဖြင့် WY ဆေးပြားများ သယ်ဆောင်လာသည့် ရဲတပ်သားတစ်ဦးကို KNDFမှ ဖမ်းဆီးရမိခဲ့ပါသည်။ ၎င်းရဲတပ်သားအား ဆေးပြား ၁၂ ပြားနှင့်အတူ လက်ပစ်ဗုံး ၃ လုံး၊ လက်ကိုင်ဖုန်း ၂ လုံးနှင့် ငွေသားအချို့ဖြင့် ဖမ်းဆီးရမိခဲ့ပါသည်။ ထိုတရက်အတွင်း ဖယ်ခုံအင်းအရှေ့ဘက်ရှိ ဆောင်နန်းခဲ စစ်ကောင်စီတပ်စခန်းတစ်ခုအား ကရင်နီပူးပေါင်းတပ်ဖွဲ့များမှ တိုက်ခိုက်သိမ်းပိုက်ခဲ့သည်။

ဒီဇင်ဘာလ ၁၂ရက်၊ နံနက်ပိုင်းတွင် စစ်ကောင်စီတပ်နှင့် တော်လှန်ရေးပူးပေါင်း တပ်များလွိုင်ကော်မြို့တွင် တိုက်ပွဲပြင်းထန်ခဲ့ပါသည်။ စစ်ကောင်စီ၏ ၅၄ တပ်ရင်းမှလည်း လွိုင်ကော်မြို့ရှိ ဒေါ်ဥနုနှင့် နောင်ယားရပ်ကွက်တို့သို့လည်း လက်နက်ကြီးဖြင့် ဆက်တိုက်ပစ်ခတ်ခဲ့ပါသည်။ ည ၁၁ နာရီဝန်းကျင်တွင်လည်း စစ်ကောင်စီတပ်၏ လက်နက်ကြီးကြောင့် လွိုင်ကော်မြို့အခြေစိုက် ရွှေလွိုင်ကော်ပရဟိတအသင်း၏ ရုံးခန်းနှင့် အနီးအနားရှိ နေအိမ်အချို့ မီးလောင်ခဲ့သည့်အပြင် လူနာတင်ယာဉ် (၇)စီးမီးလောင်ပြာကျခဲ့ပါသည်။ လွိုင်ကော်မြို့၊ မိုင်းလုံးရပ်ကွက်နေ ပြည်သူအချို့ စစ်ရှောင်ရာမှ ပစ္စည်းပြန်လာယူနေစဉ် စစ်ကောင်စီတပ်မှ လက်နက်ကြီးပစ်ခတ်မှုကြောင့် (၂)ဦး သေဆုံးပြီး ၁ ဦး ထိခိုက်ဒဏ်ရာ ရရှိခဲ့ပါသည်။



ဒီးမော့ဆိုအနောက်ဘက်ခြမ်းအား စကစမှ လေကြောင်းဖြင့် ဖုံးကြဲတိုက်ခိုက် စကစ၏ လက်နက်ကြီးပစ်ခတ်မှုကြောင့် ပျက်စီးသွားသော အဆောက်အဦး၊ လွိုင်ကော်မြို့

ဒီဇင်ဘာလ ၁၄ရက်၊ လွိုင်ကော်မြို့၊ ဘာဒိုရပ်ကွက်ဖက်သို့ တိုက်ပွဲဖြစ်ပွားခြင်းမရှိဘဲ စစ်ကောင်စီတပ်မှ လေယာဉ်ဖြင့် လေးကြိမ်လာရောက်ဖုံးကြဲခဲ့ပါသည်။ ဖုံးကြဲတိုက်ခိုက်ခြင်းကြောင့် ပြည်သူ့နေအိမ် အချို့ ထိခိုက်ပျက်စီးမှုများ ရှိသည်။

ဒီဇင်ဘာလ ၁၅ ရက်၊ ရှမ်းပြည် တောင်ပိုင်း၊ ညောင်ရွှေမြို့ရှိ ကရင်နီစစ်ရှောင်များလာရောက်ခိုလှုံသည့် နေရာတစ်နေရာကို စစ်ကောင်စီတပ်မှ ဝင်ရောက်စစ်ဆေးကာ စစ်ရှောင် (၁၅)ဦးကို ဖမ်းဆီးခေါ်ဆောင်သွားကာ (၁၂)ဦး ပြန်လည်လွတ်ပေးပြီး (၃)ဦးကို ဖမ်းဆီးထားပါသည်။

ဒီဇင်ဘာ ၁၇ ရက်နေ့တွင် တိုက်ပွဲဖြစ်ပွားခြင်းမရှိသော်လည်း ညနေ ၄ နာရီ အချိန်ခန့်တွင် SAC မှ ဒီးမော့ဆိုမြို့နယ်အနောက်ဘက်ရှိ နယ်မြေနှစ်ခုတွင် ဖုံးကြဲချသဖြင့် လူတစ်ဦးဒဏ်ရာရကာ အိမ်များ၊ ကားများနှင့် ဆိုင်ကယ်များ ပျက်စီးခဲ့ပါသည်။ ထိုတရက်အတွင်း ကရင်နီပူးပေါင်းတပ်ဖွဲ့များနှင့် KNLA တို့သည် ကရင်ပြည်နယ်ရှိ မိုလိုကျိုး (ဖဲထာ) စစ်ကောင်စီတပ်စခန်းအား သိမ်းပိုက်ခဲ့ပါသည်။

**ontact persons:**  
Khu Ko Reh                   Tel: +66 6 5329 7814  
Khu Ruby                     Tel: +66 6 24251608  
Website : [www.karennicsn.org](http://www.karennicsn.org)  
Facebook: <https://www.facebook.com/kcsnengbur>  
Email: [kcsn2010@gmail.com](mailto:kcsn2010@gmail.com)